

“ ఆదిపర్వము ” - విశ్వ విజ్ఞాన సర్వస్వము

॥ విఘ్నేశ్వర ధ్యానమ్ ॥

ఘ్నాంబరధరం విష్ణుం శశివర్ణం చతుర్భుజమ్ ।
పుస్తకవదనం ధ్యాయేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।
పాలా మః ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్పృతమప్రమేయం । పుణ్యం పవిత్రమథ పాపహరం శివం చ ।
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అభి సంకల్పః ॥

శ్రీమదాదివరాహక్షేత్రే, విరాజమానస్య, దేవదేవోత్తమస్య, జగద్రక్షణార్థం, అవతీర్ణస్య, శ్రీమదఖిలాండకోటి
బ్రహ్మాండనాయకస్య, శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆధివ్యాధి,
నివృత్తిద్వారా, ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత, సమస్త, దుష్టభావ నివారణార్థం
సర్వారిష్ట, నివృత్తిద్వారా, సకలశ్రేయో2భివృద్ధ్యర్థం, ధర్మార్థ, కామమోక్షాఖ్య, చతుర్విధ, పురుషార్థ ఫల
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం చ,
శ్రీమన్మహాభారతే, ఆదిపర్వణి, యథాశక్తి, చతుర్దశాధికశతతమ, పంచదశాధికశతతమ,
షోడశాధికశతతమాధ్యాయాంతర్గత శ్లోకపారాయణం, ఆచార్యముఖేన కరిష్యామహే ॥

॥ వ్యాస ధ్యానమ్ ॥

వ్యాసం వశిష్టనప్తారం శక్తేః పౌత్రమకల్మషమ్ ।
పరోశరోత్మజం వందే శుకతాతం తపోనిధిమ్ ॥

వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమోనమః ॥

అధ్యాయ:-114 చతుర్దశాధికశతతమో2ధ్యాయ: సమ్భవపర్వ
 ధృతరాష్ట్రాద్గాన్ధార్యాం శతపుత్రాణామేకస్యా: కన్యాయాశ్చ జన్మ వైశ్యాయామేకపుత్రస్యోత్పత్తిశ్చ

జజ్ఞే ధీమాంస్తతస్తస్యాం యుయుత్సు: కరణో నృప ।
 ఏవం పుత్రశతం జజ్ఞే ధృతరాష్ట్రస్య ధీమత: ॥ 114 - 41 ॥

మహారథానాం వీరాణాం కన్యా చైకా శతాధికా ।
 యుయుత్సుశ్చ మహాతేజా వైశ్యాపుత్ర: స్రతాపవాన్ ॥ 114 - 42 ॥

ఇతి శ్రీమహాభారతే ఆదిపర్వణి సమ్భవపర్వణి గాన్ధారీపుత్రోత్పత్తౌ చతుర్దశాధికశతతమో2ధ్యాయ: ॥ 114 ॥

అధ్యాయ:-115 పంచదశాధికశతతమో2ధ్యాయ: సమ్భవపర్వ
 దు:శలాయా ఉత్పత్తేర్విస్తరశో వర్ణనమ్

అథ శ్రీమహాభారతే ఆదిపర్వణి సమ్భవపర్వణి దు:శలోత్పత్తౌ పంచదశాధికశతతమో2ధ్యాయ: ॥ 115 ॥

జనమేజయ ఉవాచ

ధృతరాష్ట్రస్య పుత్రాణామాదిత: కథితం త్వయా ।
 ఋషే: ప్రసాదాత్తు శతం న చ కన్యా ప్రకీర్తితా ॥ 115 - 01 ॥

వేశ్యాపుత్రో యుయుత్సుశ్చ కన్యా చైకా శతాధికా ।
 గాన్ధారరాజదుహితా శతపుత్రేతి చానఘు ॥ 115 - 02 ॥

ఉక్తా మహర్షిణా తేన వ్యాసేనామితతేజసా ।
 కథం త్విదానీం భగవన్ కన్యాం త్వం తు బ్రవీషి మే ॥ 115 - 03 ॥

యది భాగశతం పేశీ కృతా తేన మహర్షిణా ।
 న ప్రజాస్యతి చేద్భూయ: సాబలేయీ కథశ్చన ॥ 115 - 04 ॥

కథం తు సమ్భవస్తస్యా దు:శలాయా వదస్య మే ।
 యథావదిహ విప్రర్షే పరం మే2త్ర కుతూహలమ్ ॥ 115 - 05 ॥

వైశమ్పాయన ఉవాచ

సాధ్వయం ప్రశ్న ఉద్దిష్ట: పాణ్డవేయ బ్రవీమి తే ।
 తాం మాంసపేశీం భగవాన్ స్వయమేవ మహాతపా: ॥ 115 - 06 ॥

శీతాభిరద్భిరాసిచ్య భాగం భాగమకల్పయత్ ।
 యో యథా కల్పితో భాగస్తం తం ధాత్ర్యా తథా నృప ॥ 115 - 07 ॥

ఘృతపూర్ణేషు కుణ్డేషు ఏకైకం ప్రాక్షిపత్తదా ।
ఏతస్మిన్నస్తరే సాధ్వీ గాన్ధారీ సుదృఢవ్రతా ॥ 115 - 08 ॥

దుహితః స్నేహసంయోగమనుధ్యాయ వరాఙ్గనా ।
మనసాచింతయద్దేవీ ఏతత్పుత్రశతం మమ ॥ 115 - 09 ॥

భవిష్యతి న సన్దేహేనా న బ్రవీత్యన్యథా మునిః ।
మమేయం పరమా తుష్టిర్దుహితా మే భవేద్యది ॥ 115 - 10 ॥

ఏకా శతాధికా బాలా భవిష్యతి కనీయసీ ।
తతో దౌహిత్రజాల్లోకాదబాహ్యో2సౌ పతిర్మమ ॥ 115 - 11 ॥

అధికా కిల నారీణాం ప్రీతిర్జామాతృజా భవేత్ ।
యది నామ మమాపి స్యాద్దుహితైకా శతాధికా ॥ 115 - 12 ॥

కృతకృత్యా భవేయం వై పుత్రదౌహిత్రసంవృతా ।
యది సత్యం తపస్తప్తం దత్తం వాప్యథవా హుతమ్ ॥ 115 - 13 ॥

గురవస్తోషితా వాపి తథాస్తు దుహితా మమ ।
ఏతస్మిన్నేవ కాలే తు కృష్ణద్వైపాయనః స్వయమ్ ॥ 115 - 14 ॥

వ్యభజత్ స తదా పేశీం భగవాన్పశిసత్తమః ।
గణయిత్వా శతం పూర్ణమంశానామాహ సౌబలీమ్ ॥ 115 - 15 ॥

వ్యాస ఉవాచ

పూర్ణం పుత్రశతం త్వేతన్న మిథ్యా వాగుదాహృతా ।
దౌహిత్రయోగాయ భాగ ఏకః శిష్టః శతాత్ పరః ॥ 115 - 16 ॥

ఏషా తే సుభగా కన్యా భవిష్యతి యథేప్పితా ।
తతో2న్యం ఘృతకుమ్భం చ సమానాయ్య మహాతపాః ॥ 115 - 17 ॥

తం చాపి ప్రాక్షిపత్తత్ర కన్యాభాగం తపోధనః ।
ఏతత్తే కథితం రాజన్దుఃశలాజన్మ భారత ।
బ్రూహి రాజేన్ద్ర కిం భూయో వర్తయిష్యామి తే2నఘ ॥ 115 - 18 ॥

ఇతి శ్రీమహాభారతే ఆదిపర్వణి సమ్భవపర్వణి దుఃశలోత్పత్తౌ పశ్చదశాధికశతతమో2ధ్యాయః ॥ 115 ॥
అధ్యాయః-116 షోడశాధికశతతమో2ధ్యాయః సమ్భవపర్వ

ధృతరాష్ట్రస్య శతపుత్రాణాం నామాని

అథ శ్రీమహాభారతే ఆదిపర్వణి సమ్భవపర్వణి ధృతరాష్ట్రపుత్రనామకథనే షోడశాధికశతతమో2ధ్యాయః ॥ 115 ॥

జనమేజయ ఉవాచ

జ్యేష్ఠానుజ్యేష్ఠతాం తేషాం నామాని చ పృథక్పృథక్ ।

ధృతరాష్ట్రస్య పుత్రాణామానుపూర్వ్యాత్ ప్రకీర్తయ ॥

॥ 116 - 01 ॥

వైశమ్పాయన ఉవాచ

దుర్యోధనో యుయుత్సుశ్చ రాజన్తుఃశాసనస్తథా ।

దుఃసవేలా దుఃశలశ్చైవ జలసన్ధః సమః సహః ॥

॥ 116 - 02 ॥

విన్దానువిన్దౌ దుర్దర్షః సుబాహుర్దుష్ప్రధర్షణః ।

దుర్మర్షణో దుర్ముఖశ్చ దుష్కర్ణః కర్ణ ఏవ చ ॥

॥ 116 - 03 ॥

వివింశతిర్వికర్ణశ్చ శలః సత్త్వః సులోచనః ।

చిత్రోపచిత్రౌ చిత్రాక్షశ్చారుచిత్రశరాసనః ॥

॥ 116 - 04 ॥

దుర్మదో దుర్విగాహశ్చ వివిత్సుర్వికటాననః ।

ఊర్ణనాభః సునాభశ్చ తథా నన్దోపనన్దకౌ ॥

॥ 116 - 05 ॥

“ప్రహేళిక ”

ః “గాంధీంద నామ సంకీర్తనమ్” ః

॥ అథ క్షమా ప్రార్థనా ॥

ః యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ సమోస్తుతే ॥

॥ అథ లోకక్షేమ ప్రార్థనా ॥

ః సర్వేభవన్తు సుఖినః సర్వేసంతు నిరామయాః ।
సర్వేభద్రాణి పశ్యంతు మాకశ్చిత్ దుఃఖభాగ్భవేత్ ॥

॥ అథ భగవత్సమర్పణమ్ ॥

ః కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

॥ అథ మంగళమ్ ॥

ః శ్రీయః కాంతాయ కళ్యాణనిధయే నిధయేర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥